



# नेपाल राजपत्र

भाग ३

श्री ५ को सरकारद्वारा प्रकाशित

खण्ड ३४) काठमाडौं, पुस २४ गते २०४१ साल (संख्या ३८

श्री ५ को सरकार

संचार मन्त्रालयको

सूचना

छापाखाना र प्रकाशनसम्बन्धी (पहिलो संशोधन) नियमावली, २०४१


छापाखाना र प्रकाशनसम्बन्धी नियमावली, २०४० लाई संशोधन गर्न वाञ्छनीय भएकोले,

छापाखाना र प्रकाशनसम्बन्धी ऐन, २०३६ को दफा ३८ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

- संक्षिप्त नाम र प्रारम्भ: (१) यो नियमहरूको नाम "छापाखाना र प्रकाशनसम्बन्धी (पहिलो संशोधन) नियमावली, २०४१" रहेको छ ।  
(२) यो नियमावली तुरुन्त प्रारम्भ हुनेछ ।

- छापाखाना र प्रकाशनसम्बन्धी नियमावली, २०४० को नियम ३ मा संशोधन: छापाखाना र प्रकाशनसम्बन्धी नियमावली, २०४० (यसपछि "मूल नियमावली" भनिएको) को नियम ३ को उप-नियम (४) को अन्त्यमा देहायको वाक्य थपिएको छ:-

"उक्त म्यादभित्र छापाखाना राख्न नसकेको मनासिव कारण भएमा स्थानीय पदाधिकारीले ६ महीनासम्मको म्याद थप गर्न सक्नेछ" ।

आधिकारिकता  विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

३. मूल नियमावलीको नियम ४ मा संशोधन: मूल नियमावलीको नियम ४ को,-

(१) उप-नियम (२) पछि देहायको उप-नियम (२क) थपिएको छ:-

“(२क) उप-नियम (२) मा जुनसुकै कुरा लेखिएको भए तापनि श्री ५ को सरकारले तोकेको शैक्षिक दृष्टिकोणले कम विकसित क्षेत्रबाट छापी प्रकाशित हुने पत्र-पत्रिकाको निमित्त बैंक ग्यारेण्टी राख्नु पर्ने गरी छुट दिन सक्नेछ ।”

(२) उप-नियम (४) पछि देहायको उप-नियम (४ क) थपिएको छ:-

“(४क) श्री ५ को सरकारको कार्यालय, श्री ५ को सरकारको स्वामित्व भएको संगठित संस्था, त्रिभुवन विश्वविद्यालय र श्री ५ को सरकारको स्वीकृति प्राप्त शिक्षण संस्थाबाट वा श्री ५ को सरकारको स्वीकृति लिई कुनै संस्था वा निकायबाट आफ्नै कार्यालय, संस्था निकायको मुखपत्रको रूपमा प्रकाशित हुने पत्र-पत्रिकाको सम्बन्धमा उप-नियम (१) बमोजिमको दस्तुर र उप-नियम (२) बमोजिमको बैंक ग्यारेण्टीसम्बन्धी व्यवस्था र अनुसूची ६ मा तोकिएको सम्पादकको योग्यतासम्बन्धी व्यवस्था लागू हुनेछैन ।”

(३) उप-नियम (६) को अन्त्यमा देहायको वाक्यांश थपिएको छ:-

“उक्त म्यादभित्र प्रकाशित गर्न नसकेको मनासिब कारण भएमा स्थानीय पदाधिकारीले तीन महीनासम्मको म्याद थप गर्न सक्नेछ ।”

(४) उप-नियम (६) पछि देहायको उप-नियम (७) थपिएको छ:-

“(७) यस नियमबमोजिम दर्ता भएको पत्र-पत्रिका जुन जिल्लामा दर्ता गरिएको छ सोही जिल्लामा रहेको छापाखानाबाट छापी प्रकाशित गर्नु पर्नेछ ।”

४. मूल नियमावलीको नियम ५ मा संशोधन: मूल नियमावलीको नियम ५ को,-

(१) खण्ड (क) मा रहेको “तीनसय” भन्ने शब्दको सट्टा “दुईसय पचास” भन्ने शब्दहरू राखिएका छन् ।

(२) खण्ड (क) मा रहेको “चार पृष्ठमा” भन्ने शब्दहरूको सट्टा “दुई पृष्ठमा” भन्ने शब्दहरू राखिएका छन् ।

५. मूल नियमावलीको नियम ६ मा संशोधन: मूल नियमावलीको नियम ६ को सट्टा

देहायको नियम ६ राखिएको छ:-

“६. पत्र-पत्रिकाको न्यूनतम अङ्क: देहायका पत्र-पत्रिकाले प्रत्येक ६ महीनामा

देहायबमोजिमको न्यूनतम अङ्क प्रकाशित गर्नु पर्नेछ:-

(क) दैनिक -

१२५ अङ्क

(ख) अर्ध साप्ताहिक -

२५ अङ्क

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

(ग) साप्ताहिक -	२१ अङ्क
(घ) पाक्षिक -	१० अङ्क
(ङ) मासिक -	५ अङ्क
(च) द्वैमासिक -	२ अङ्क
(छ) त्रैमासिक -	२ अङ्क

६. मूल नियमावलीको नियम २२ मा संशोधन: मूल नियमावलीको नियम २२ को सट्टा देहायको नियम २२ राखिएको छ:-

“२२. मूल्याङ्कन समिति: (१) पत्र-पत्रिकालाई पुरस्कार, आर्थिक सहयोग वा अन्य सुविधा वा सहूलियत उपलब्ध गराउने प्रयोजनको लागि पत्र-पत्रिकाको मूल्याङ्कन गर्न देहायबमोजिमको मूल्याङ्कन समिति गठन गरिएको छ:-

- (क) श्री ५ को सरकारले तोकेको व्यक्ति - अध्यक्ष
- (ख) प्रतिनिधि नेपाल पत्रकार संघ - सदस्य
- (ग) श्री ५ को सरकारले तोकेको व्यक्ति दुईजना - सदस्य
- (घ) निर्देशक, सूचना विभाग - सदस्य-सचिव

(२) सम्पादक वा प्रकाशकले आफ्नो पत्र-पत्रिका मूल्याङ्कन गराउन त्यस्तो पत्र-पत्रिका प्रकाशित भएको महीना भुक्तान भएपछि सो महीनामा प्रकाशित भएका प्रत्येक पत्र-पत्रिकाहरूको दुई दुई प्रति काठमाडौं उपत्यकामा प्रकाशित हुने भएमा सञ्चार मन्त्रालय र अन्यत्र प्रकाशित हुने भएमा जिल्ला कार्यालयमा पठाउनु पर्नेछ। यसरी सञ्चार मन्त्रालय वा जिल्ला कार्यालयमा प्राप्त हुन आएको पत्र-पत्रिकाको मोलको भुक्तानी सञ्चार मन्त्रालयबाट हुनेछ।

(३) उप-नियम (२) बमोजिम प्राप्त हुन आएका पत्र-पत्रिका सञ्चार मन्त्रालय र जिल्ला कार्यालयहरूले मूल्याङ्कन गर्नको निमित्त मूल्याङ्कन समितिमा पठाउनु पर्नेछ।

७. मूल नियमावलीको नियम २६ मा संशोधन: मूल नियमावलीको नियम २६ को उप-नियम (१) को सट्टा देहायको उपनियम (१) राखिएको छ:-

“(१) श्री ५ को सरकारले “क” र “ख” श्रेणीमा परेको देहायको पत्र-पत्रिकालाई प्रत्येक वर्ष देहायबमोजिम आर्थिक सहयोग दिन सक्नेछ:-

पत्र-पत्रिका	श्रेणी र आर्थिक सहयोग	
	“क”	“ख”
(क) दैनिक -	रु. १२,०००।-	रु. ८,०००।-
(ख) अर्ध साप्ताहिक -	रु. ६,०००।-	रु. ६,०००।-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(४)

नेपाल राजपत्र भाग ३

(ग) साप्ताहिक -	रु. ८,०००।-	रु. ५,०००।-
(घ) पाक्षिक -	रु. ६,०००।-	रु. ५,०००।-
(ङ) मासिक -	रु. ५,०००।-	रु. ४,०००।-
(च) त्रैमासिक -	रु. ५,०००।-	रु. ४,०००।-
(छ) अर्ध वार्षिक -	रु. ५,०००।-	रु. ३,०००।-
(ज) वार्षिक -	रु. ३,०००।-	रु. २,०००।-

८. मूल नियमावलीको नियम २६ मा संशोधन: मूल नियमावलीको नियम २६ मा रहेको "यस नियमावली विपरित कुनै कार्य गरेमा" भन्ने शब्दहरूको सट्टा "यस नियमावलीको कुनै कुरा विपरित वा यस नियमावली अन्तर्गत गरिदिएको शर्त-नामा विपरित कुनै कार्य गरेमा" भन्ने शब्दहरू र "स्थगित वा बन्द गर्न सक्नेछ" भन्ने शब्दहरूको सट्टा "बन्द गर्नेछ" भन्ने शब्दहरू राखिएका छन् ।

९. मूल नियमावलीको नियम ३० मा संशोधन: मूल नियमावलीको नियम ३० को उप-नियम (२) को अन्त्यमा देहायको वाक्यांश थपिएको छ:-

"र यो नियमावली प्रारम्भ हुनुभन्दा अघि दर्ता भएको पत्र-पत्रिकाहरूले नियम ४ को उप-नियम (२) बमोजिम बैंक ग्यारेण्टीको निस्सा पेश गर्नु पर्नेछैन ।"

१०. मूल नियमावलीको अनुसूची - १ मा संशोधन: मूल नियमावलीको अनुसूची - १ मा रहेको "र श्री ५ को सरकार, उद्योग विभागबाट प्राप्त ट्रेडमार्क" भन्ने शब्दहरू झिकिएका छन् ।

११. मूल नियमावलीको अनुसूची - ५ मा संशोधन: मूल नियमावलीको अनुसूची - ५ मा रहेको "र श्री ५ को सरकार, उद्योग विभागबाट प्राप्त ट्रेडमार्क" भन्ने शब्दहरू झिकिएका छन् ।

१२. मूल नियमावलीको अनुसूची - ६ मा संशोधन: मूल नियमावलीको अनुसूची - ६ मा रहेको "पन्द्रह दिन" भन्ने शब्दहरूको सट्टा "पैंतीस दिन" भन्ने शब्दहरू राखिएका छन् ।

१३. खारेजी: मूल नियमावलीको नियम १२ खारेज गरिएको छ ।

आज्ञाले,

जीवनलाल सत्याल

श्री ५ को सरकारको का. मु. सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।